

પ્રસાર ભારતી

સમાચાર વિભાગ, આકાશવાણી, અમદાવાદ

Date: 03-06-2025

MORNING: 7.45 TO 7.55

Day: TUESDAY

National News

આકાશવાણી સમાચાર નીકીતા શાહ વાંચે છે.

- 1) રાષ્ટ્રપતિ દ્રૌપદી મુર્મુએ વૈશ્વિક મહત્વના મુદ્દાઓ પર ભારતના વલણને સતત સમર્થન આપવા બદલ પેરાગ્વેની પ્રશંસા કરી.
- 2) પ્રધાનમંત્રી નરેન્દ્ર મોદીએ જણાવ્યું હવે ભારત વિશ્વનું ત્રીજું સૌથી મોટું સ્થાનિક ઉડ્ડયન બજાર બન્યું.
- 3) ગયા વર્ષની સરખામણીએ આ વર્ષે ઉનાળુ પાકના વાવેતરમાં 9 લાખ 21 હજાર હેક્ટરનો નોંધપાત્ર વધારો.
- 4) જર્મનીના ભૂતપૂર્વ વિદેશ મંત્રી, અન્નાલેના બેરબોક, સંયુક્ત રાષ્ટ્ર મહાસભાના આગામી પ્રમુખ તરીકે ચૂંટાયા.
- 5) અમદાવાદના નરેન્દ્ર મોદી સ્ટેડિયમમાં આજે રોયલ ચેલેન્જર્સ બેંગલુરુ અને પંજાબ કિંગ્સ વચ્ચે IPLનો ખિતાબી મુકાબલો.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

REV. PRESIDENT - PARAGUAY PREZ

રાષ્ટ્રપતિ દ્રૌપદી મુર્મુએ સંયુક્ત રાષ્ટ્ર જેવા બહુપક્ષીય મંચો સહિત વૈશ્વિક મહત્વના મુદ્દાઓ પર ભારતના વલણને સતત સમર્થન આપવા બદલ પેરાગ્વેની પ્રશંસા કરી છે. રાષ્ટ્રપતિ ભવનમાં પેરાગ્વેના રાષ્ટ્રપતિ સેન્ટિયાગો પેના પેલાસિઓસનું સ્વાગત કરતાં શ્રીમતી મુર્મુએ કહ્યું કે ભારત અને પેરાગ્વે વચ્ચેના સંબંધો સૌહાર્દપૂર્ણ અને મૈત્રીપૂર્ણ રહ્યા છે. પહેલગામમાં થયેલા ધૃણાસ્પદ આતંકવાદી હુમલા પછી આતંકવાદની કડક નિંદા કરવા અને એકતાના સંદેશ આપવા બદલ તેમણે પેરાગ્વે સરકારનો આભાર માન્યો.

તેમણે ઉમેર્યું કે બંને દેશો સમાન સિદ્ધાંતોમાં માને છે. બેઠક દરમિયાન, સંબંધોને વધુ ગાઢ બનાવવા બંને નેતાઓ સંમત થયા. તેમણે વિશ્વાસ વ્યક્ત કર્યો કે આ મુલાકાત સંબંધોને મજબૂત બનાવવામાં અને જોડાણ માટે નવા ક્ષેત્રો ખોલવામાં મદદ કરશે.

PM-IATA

પ્રધાનમંત્રી નરેન્દ્ર મોદીએ જણાવ્યું, હવે ભારત વિશ્વનું ત્રીજું સૌથી મોટું સ્થાનિક ઉડ્ડયન બજાર બની ગયું છે. ગઈકાલે નવી દિલ્હીના ભારત મંડપમ ખાતે આંતર-રાષ્ટ્રીય હવાઈ પરિવહન સંગઠન, IATAની 81મી વાર્ષિક સામાન્ય સભા અને વિશ્વ હવાઈ પરિવહન સંમેલનને સંબોધતા, શ્રી મોદીએ જણાવ્યું કે, ભારત અવકાશ-ઉડ્ડયન સંકલનમાં વૈશ્વિક નેતા તરીકે ઉભરી રહ્યું છે. તેમણે

ઉમેર્યું કે નાગરિક ઉડ્ડયન ક્ષેત્રમાં છેલ્લા દાયકામાં ઐતિહાસિક પ્રગતિ જોવા મળી છે.

(બાઇટ: નરેન્દ્ર મોદી, PM-AVIATION)

શ્રી મોદીએ કહ્યું કે, ઉડાન યોજનાની સફળતા ભારતીય નાગરિક ઉડ્ડયનમાં એક સુવર્ણ પ્રકરણ છે. આ પ્રસંગે, નાગરિક ઉડ્ડયન મંત્રી કે. રામ મોહન નાયડુએ જણાવ્યું હતું કે સરકાર આગામી પાંચ વર્ષમાં દેશમાં 50 વધુ એરપોર્ટ વિકસાવવા માટે પ્રતિબદ્ધ છે. રવિવારથી શરૂ થયેલ આંતરરાષ્ટ્રીય હવાઈ પરિવહન સંગઠન કાર્યક્રમ આજે પૂર્ણ થશે.

CROPS-REPORT

કૃષિ અને ખેડૂત કલ્યાણ મંત્રાલયે માહિતી આપી હતી કે ગયા મહિનાની 30મી તારીખ સુધીમાં, ઉનાળુ પાકના વાવેતરમાં નોંધપાત્ર વધારો જોવા મળ્યો છે, જે ગયા વર્ષની સરખામણીમાં 9.21 લાખ હેક્ટર વધુ છે. એક નિવેદનમાં, મંત્રાલયે જણાવ્યું હતું કે ચોખાના ઉત્પાદનનો વિસ્તાર 4.80 લાખ હેક્ટર વધીને 35.86 લાખ હેક્ટર થયો છે, જ્યારે કઠોળના ઉત્પાદનમાં 2.77 લાખ હેક્ટરનો વધારો થઈને 24.25 લાખ હેક્ટર થયો છે.

કઠોળમાં, લીલા ચણા અને કાળા ચણામાં નોંધપાત્ર વૃદ્ધિ જોવા મળી છે. શ્રીઅન્ન અને તેલીબિયામાં પણ વધારો જોવા મળ્યો છે, જેમાં મકાઈ અને મગફળીમાં નોંધપાત્ર વૃદ્ધિ જોવા મળી છે.

SPECIAL FEATURES PARAMVIR CHAKRA

ઓપરેશન સિંદૂરની સફળતા માટે સમગ્ર દેશ ભારતીય સૈનિકોની બહાદુરીને સલામ કરી રહ્યો છે. આકાશવાણી સમાચાર વિભાગ સશસ્ત્ર દળો પ્રત્યે કૃતજ્ઞતા વ્યક્ત કરવા માટે એક ખાસ શ્રેણી રજૂ કરી રહ્યું છે. આ શ્રેણીમાં, આજે આપણે પરમવીર ચક્ર પુરસ્કાર વિજેતા સેકન્ડ લેફ્ટનન્ટ રામ રાઘોબા રાણેને યાદ કરી રહ્યા છીએ, જેમણે 1947-48ના ભારત-પાકિસ્તાન યુદ્ધ દરમિયાન અવિશ્વસનીય બહાદુરી દર્શાવી હતી.

સાંભળીએ એક અહેવાલ..

(વોઇસ કાસ્ટ: SAKLEN)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝીક

.....

NEET PG – POSTPONED

રાષ્ટ્રીય તબીબી વિજ્ઞાન પરીક્ષા બોર્ડ -NBEMS એ રાષ્ટ્રીય પાત્રતા પ્રવેશ પરીક્ષા-NEET-PG 2025 મોકૂફ રાખી છે, જે અગાઉ આ મહિનાની 15મી તારીખે યોજાવાની હતી. સર્વોચ્ચ અદાલતના આદેશનું પાલન કરીને, NBEMS એ NEET-PG 2025 એક જ શિફ્ટમાં લેવાનો નિર્ણય લીધો છે. બોર્ડે જણાવ્યું કે, વધુ પરીક્ષા કેન્દ્રો અને જરૂરી માળખાગત સુવિધાઓની વ્યવસ્થા કરવા માટે પરીક્ષા મોકૂફ રાખવામાં આવી છે. NEET-PG ની પરીક્ષાની નવી તારીખ ટૂંક સમયમાં જાહેર કરાશે.

FLOOD – ASSAM

આસામમાં, છેલ્લા 24 કલાકમાં પૂરની સ્થિતિ વધુ વણસી ગઈ છે અને તે પાંચ વધુ જિલ્લાઓમાં ફેલાઈ ગઈ છે અને 22 જિલ્લાઓમાં પાંચ લાખથી વધુ લોકો પૂરની ઝપેટમાં આવી ગયા છે. રાજ્યભરમાં 65 મહેસૂલ વર્તુળોના એક હજાર 250 થી વધુ ગામો પૂરથી પ્રભાવિત થયા છે અને 12 હજાર 600 હેક્ટરથી વધુ પાક વિસ્તારને નુકસાન થયું છે.

UNGA-PRESIDENT

જર્મનીના ભૂતપૂર્વ વિદેશ મંત્રી, અન્નાલેના બેરબોક, સંયુક્ત રાષ્ટ્ર મહાસભાના આગામી પ્રમુખ તરીકે ચૂંટાયા. રશિયા દ્વારા માગવામાં આવેલા ગુપ્ત મતદાનમાં શ્રી બેરબોકને 193 માંથી 167 મત મળ્યા હતા.

બેરબોક કેમરૂનના ફિલેમોન યાંગનું સ્થાન લેશે અને સપ્ટેમ્બરમાં તેમનો એક વર્ષનો કાર્યકાળ શરૂ કરશે, વાર્ષિક વિશ્વ નેતાઓની બેઠક અને યુએનની 80મી વર્ષગાંઠ સહિત મુખ્ય કાર્યક્રમો દરમિયાન સભાનું નેતૃત્વ કરશે. તે પશ્ચિમ યુરોપિયન જૂથમાંથી આ પદ સંભાળનાર પ્રથમ મહિલા અને મહાસભાનું નેતૃત્વ કરનારી પાંચમી મહિલા પણ બનશે.

IPL FINAL

અમદાવાદના નરેન્દ્ર મોદી સ્ટેડિયમમાં આજે ઇન્ડિયન પ્રીમિયર લીગ ટી-20 ક્રિકેટ-IPLની ફાઇનલમાં રોયલ ચેલેન્જર્સ બેંગલુરુ અને પંજાબ કિંગ્સ વચ્ચે ખિતાબી મુકાબલો રમાશે. આ મેચ સાંજે 7:30 વાગ્યે શરૂ થશે. રજત પાટીદારની આગેવાની હેઠળની RCBએ ક્વોલિફાયર-એકમાં પંજાબને આઠ વિકેટથી હરાવીને ફાઇનલમાં સીધો પ્રવેશ મેળવ્યો હતો. જોકે, પંજાબ કિંગ્સે ક્વોલિફાયર-બેમાં મુંબઈ ઇન્ડિયન્સને હરાવી ફાઇનલમાં પ્રવેશ મેળવ્યો હતો.

IMD-WEATHER

ભારતીય હવામાન વિભાગે આજે આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરામાં અલગ અલગ સ્થળોએ ભારેથી અતિ ભારે વરસાદની આગાહી કરી છે. આજે અરુણાચલ પ્રદેશ, પૂર્વ રાજસ્થાન, હરિયાણા, ચંદીગઢ, દિલ્હી, કેરળ, માહે, કોંકણ, ગોવા, પંજાબ અને ઉત્તરાખંડમાં અલગ અલગ સ્થળોએ ભારે વરસાદની આગાહી છે.

હવામાન વિભાગે આજે જમ્મુ-કાશ્મીર, લદાખ, ગિલગિટ-બાલ્ટિસ્તાન-મુઝફ્ફરાબાદ, હિમાચલ પ્રદેશ, ઉત્તરાખંડ, પંજાબ, હરિયાણા, ચંદીગઢ અને દિલ્હીમાં વાવાઝોડા, વીજળી અને તેજ પવન સાથે કેટલાક સ્થળોએ હળવાથી મધ્યમ વરસાદની આગાહી કરી છે. આગામી બે દિવસ દરમિયાન ઓડિશા, ગંગા પશ્ચિમ બંગાળ, દરિયાકાંઠાના આંધ્રપ્રદેશ, યાનમ, તમિલનાડુ, પુડુચેરી અને કરાઈકલમાં ગરમ અને ભેજવાળું હવામાન રહી શકે છે.

BIHAR DEATHS

બિહારમાં, ગઈકાલે સાંજે સિવાન જિલ્લામાં ભારે પવન અને વરસાદ સંબંધિત ઘટનાઓમાં ઓછામાં ઓછા સાત લોકોના મોત થયા હતા. સિવાન જિલ્લામાં ભારે પવન અને વરસાદે વ્યાપક વિનાશ સર્જ્યો હતો. ઝડપી પવનને કારણે અનેક વૃક્ષો અને દિવાલો ધરાશાયી થઈ હતી. લખદીનાબીગંજ તાલુકાના બાજીતપુર ગામમાં, એક વૃક્ષ ચાલતા વાહન પર પડવાથી એક સ્થાનિક રહેવાસીનું મોત નીપજ્યું હતું. તે જ વિસ્તારમાં ભારે પવન દરમિયાન અલગ અલગ ઘટનાઓમાં બે મહિલાઓએ પણ પોતાના જીવ ગુમાવ્યા હતા.

બસંતપુર તાલુકામાં, વરસાદ અને ભારે પવન દરમિયાન વૃક્ષ અને દિવાલ ધરાશાયી થવાથી ત્રણ લોકોના મોત થયા હતા. જીબી નગર પોલીસ મથક વિસ્તારમાં એક વૃદ્ધ મહિલાએ તેના ઘાસના ઘર પર એક મોટું વૃક્ષ ધરાશાયી થતાં પોતાનો જીવ ગુમાવ્યો હતો. ઉત્તર બિહાર અને રાજ્યના પશ્ચિમ ભાગમાં ભારે પવન, વરસાદ અને વીજળી પડવાની સંભાવના સહિત પ્રતિકૂળ હવામાનને ધ્યાનમાં રાખીને આપત્તિ વ્યવસ્થાપન વિભાગે લોકોને સતર્ક રહેવા અપીલ કરી છે.

અને હવે આજના અખબારોનાં મુખ્ય સમાચાર રજૂ કરે છે મયુર સોલંકી

- 1) આજે સંદેશે લખ્યું છે કે પૂર્વોત્તરમાં પૂર, લેન્ડ સ્લાઇડથી તબાહી - 40ના મોત
- 2) નવગુજરાત સમયે લખ્યું છે કે રશિયા- યુકેનની વાટાઘાટો નિષ્ફળ હવે યુધ્ધ વકરશે
- 3) દિવ્ય ભાસ્કર અને ફૂલછાબે લખ્યું છે કે આજે અમદાવાદમાં આઇપીએલમાં ફાઇટ ટૂ ફિનિશ
- 4) હિન્દી અખબાર રાજસ્થાન પત્રિકાની હેડલાઇન જોઇઇના પરિણામની છે જેમાં લખ્યું છેકે કોચિંગ સિટી કા ડંકા, ટોપ-10 મે ચાર કોટા કે , બોલે - યહી સપનો કા શહર
- 5) આજે તમામ અખબારોમાં રાજ્ય અને સ્થાનિક સમાચારમાં કડી અને વિસાવદરની બેઠકો ઉપર ઉમેદવારી પત્રો ભરવાના છેલલા દિવસે ભાજપ કોંગ્રેસના ઉમેદવારોએ ફોર્મ ભર્યા, અમદાવાદમાં આજે આઇપીએલનો દેશભક્તિની થીમ પરના સમાપન સમારંભ વચ્ચેની ફાઇનલ મુકાબલો, રાજ્યમાં વરસાદની આગાહી સહિતના સમાચાર વાંચવા મળી રહ્યાં છે.